

जलसंपदा विभागातील क्षेत्रीय स्तरावरील अधिकाऱ्यांचे  
गोपनीय अहवाल शासनस्तरावर जतन करणेबाबत-

महाराष्ट्र शासन

जलसंपदा विभाग

शासन परिपत्रक क्रमांक: गोपअ-२०१६/(प्र.१६/२०१६)/गो.का.

हुतात्मा राजगुरु चौक, मादाम कामा मार्ग

मंत्रालय, मुंबई-४०० ०३२

तारीख: २८ एप्रिल, २०१६

वाचा :

- १) शासन निर्णय क्रमांक: सामान्य प्रशासन विभाग क्र.सीएफआर-१२१०/प्र.क्र.४७/२०१०/तेरा, दिनांक १ नोव्हेंबर, २०११.
- २) शासन निर्णय क्रमांक: सामान्य प्रशासन विभाग क्र.सीएफआर-१२११/प्र.क्र.२१७/तेरा, दिनांक १७ डिसेंबर, २०११.
- ३) शासन परिपत्रक क्रमांक: जलसंपदा विभाग, क्र.संकीर्ण-२०१२/(३/१२)/गो.का.दिनांक ९ एप्रिल, २०१२
- ४) शासन परिपत्रक क्रमांक: जलसंपदा विभाग, क्र.संकीर्ण-२०१२/(३/१२)/गो.का. दिनांक ९ मे, २०१२
- ५) शासन परिपत्रक क्रमांक: जलसंपदा विभाग, क्र.संकीर्ण-२०१३/(३७/१३)/गो.का. दि. २२ जुलै, २०१३
- ६) शासन परिपत्रक क्रमांक: वित्त विभाग, क्र.संकीर्ण-१०१३/(प्र. क्र.५५)/कोषा प्र-५.दि. १२ सप्टेंबर, २०१३
- ७) शासन परिपत्रक क्रमांक: जलसंपदा विभाग, क्र.गोपअ-२०१५/(प्र.१/१५)/गो.का.दि. १२ फेब्रुवारी, २०१५

शासन परिपत्रक :

शासकीय अधिकारी/कर्मचारी यांचे गोपनीय अहवाल लिहिणे व जतन करणे याबाबत संदर्भ क्र.१ येथील सामान्य प्रशासन विभागाच्या दि.१/११/२०११ च्या शासन निर्णयान्वये मार्गदर्शक सूचना निर्गमित केलेल्या आहेत. तसेच संदर्भ क्र.२ येथील शासन निर्णय, सामान्य प्रशासन विभाग दिनांक १७ डिसेंबर, २०११ अनुसार गोपनीय अहवाल विहित वेळेत प्रतिवेदित व पुनर्विलोकित करण्यासाठी सूचना निर्गमित केलेल्या आहेत. या अनुषंगाने संदर्भ क्र. ३ व ४ येथील या विभागाच्या अनुक्रमे दि.९/४/२०१२ व ९/५/२०१२ च्या परिपत्रकान्वये संस्करण अधिकारी घोषित करण्यात आले आहेत. तसेच संदर्भ क्र.५ येथील या विभागाच्या दिनांक २२/७/२०१३ च्या परिपत्रकान्वये प्रधान सचिव (ज.सं.प्र.व विकास) आणि प्रधान सचिव (ज.सं.व्य. व लाक्षेवि) ज्या अधिकाऱ्यांचे गोपनीय अहवाल प्रतिवेदन व पुनर्विलोकन करतील अशा अधिकाऱ्यांची यादी प्रसारित करण्यात आली आहे. वित्त विभागाचे शासन परिपत्रक क्र.संकीर्ण-१०१३/प्र.५५/कोषा प्र-५, दिनांक १२/९/२०१३ अन्वये “विहित कालमर्यादेत गोपनीय अहवाल लिहिणे/प्रतिवेदन/पुनर्विलोकनाची जबाबदारी पार न पाडणाऱ्या अधिकाऱ्यांबाबत” १ जुलै रोजी देय होणाऱ्या वेतनवाढीसंदर्भात सूचना देण्यात आल्या आहेत. त्याचप्रमाणे संदर्भ क्र.६ येथील या विभागाच्या दिनांक १२/२/२०१५ च्या परिपत्रकान्वये गोपनीय अहवाल लिहिणे आणि प्रतिवेदन/पुनर्विलोकनाबाबत विशेष सूचना देण्यात आल्या आहेत.

तथापि, शासन निर्णय व परिपत्रकांन्वये दिलेल्या सूचना/आदेशांचे काटेकोरपणे पालन होत नसल्याचे शासनाच्या निदर्शनास आलेले आहे. गोपनीय अहवाल लिहिणे, प्रतिवेदित/पुनर्विलोकित करणे आणि त्यानंतर संस्करणाची कार्यवाही पूर्ण करून परिपूर्ण गोपनीय अहवाल शासनस्तरावर जनत करण्यासाठी विहित कालावधीत पाठविले जात नाहीत. बऱ्याच अधिकाऱ्यांचे मागील काही वर्षांचे गोपनीय अहवाल जतनाकरिता अद्याप शासनाकडे पाठविलेले नसल्याचे आढळून येते. गोपनीय अहवाल हा अधिकारी/कर्मचारी यांच्या सेवाविषयक बाबीसंदर्भात अत्यंत महत्वाचा दस्तऐवज आहे. पदोन्नती, स्थायित्व प्रमाणपत्रासाठी संबंधीत अधिकाऱ्यांचे गोपनीय अहवाल शासनस्तरावर उपलब्ध असणे आवश्यक आहेत. या अनुषंगाने शासन निर्णय/परिपत्रकांन्वये वेळोवेळी दिलेल्या सूचनांची काटेकोरपणे अंमलबजावणी करण्याबाबत पुढील सूचना देण्यात येत आहेत.

- १) शासन निर्णय, सामान्य प्रशासन विभाग क्र.सीएफआर-१२१०/प्र.क्र.४७/२०१०/तेरा, दिनांक १ नोव्हेंबर, २०११ सोबतच्या सहपत्र-२ मध्ये दिलेल्या वेळापत्रकानुसार गोपनीय अहवाल प्रतिवेदित/पुनर्विलोकित आणि संस्करणाची कार्यवाही विहित वेळेतच केली जाईल याची सर्व कार्यालय प्रमुखांनी दक्षता घ्यावी. याकरिता सामान्य प्रशासन विभागाच्या दिनांक १७ डिसेंबर, २०११ च्या शासन निर्णयानुसार मे महिन्यामध्ये कॅम्पचे आयोजन करण्यात यावे.
- २) सर्व कार्यालय प्रमुखांनी, आपल्या अधिपत्याखालील कार्यालयातील मागील वर्षामध्ये कार्यरत असलेले उप अभियंता तसेच कार्यकारी अभियंता, अधीक्षक अभियंता आणि मुख्य अभियंता या संवर्गातील अधिकाऱ्यांचे प्रत्येक वर्षाचे गोपनीय अहवाल शासनस्तरावर पाठविले किंवा कसे याबाबतचा आढावा सर्व कार्यालयांनी तात्काळ घ्यावा. प्रलंबित असलेले गोपनीय अहवाल शासनस्तरावर जतनाकरिता त्वरित पाठवावेत.
- ३) आपल्या कार्यक्षेत्रातील उप अभियंता संवर्गातील अधिकाऱ्यांचे मुळ गोपनीय अहवाल शासनस्तरावर जतनाकरिता विहित कालावधीत पाठविण्यात यावेत.
- ४) कार्यकारी अभियंता, अधीक्षक अभियंता, मुख्य अभियंता इत्यादी वरिष्ठ अधिकाऱ्यांच्या गोपनीय अहवालाच्या मूळ व दुय्यम दोन्ही प्रती शासनाकडे जतन करण्यासाठी पाठविण्यात याव्यात.
- ५) शासनस्तरावर जतनाकरिता पाठविण्यात येणारे गोपनीय अहवाल उशिराने पाठविले जातात. काही गोपनीय अहवालाची छायांकित प्रत संबंधितांना दिली असल्याची स्वाक्षरी अथवा पत्राने प्रत पाठविली असल्यास त्या पत्राचा क्रमांक व दिनांक सदर गोपनीय अहवालावर नमूद केला जात नाही. प्रतिवेदन/पुनर्विलोकन अधिकाऱ्यांचा कालावधी लिहितांना खाडाखोड केली जाते. तसेच योग्य कालावधीची प्रमाणपत्रे जोडली जात नाहीत. यास्तव असे नमूद करण्यात येते की, जर अल्प कालावधी अथवा योग्य कारणास्तव गोपनीय अहवाल लिहिणे/ प्रतिवेदित/ पुनर्विलोकीत केले गेले नसल्यास, शासन निर्णय, सामान्य प्रशासन विभाग, दिनांक १/११/२०११ सोबतच्या सहपत्र-१ नुसार संबंधित संस्करण अधिकारी यांनी प्रमाणपत्राचा नमुना स्वतः प्रमाणित करणे आवश्यक आहे.

- ६) या विभागाच्या दिनांक २२/७/२०१३ च्या परिपत्रकासोबतच्या सूचीप्रमाणे जलसंपदा विभागाचे प्रधान सचिव (ज.सं.प्र.व विकास) आणि सचिव (ज.सं.व्य. व लाक्षेवि) हे ज्या अधिकाऱ्यांचे गोपनीय अहवाल प्रतिवेदन व पुनर्विलोकन करतील अशा अधिकाऱ्यांचे स्वयंमूल्य निर्धारणासह गोपनीय अहवाल प्रतिवेदित करण्यासाठी दरवर्षी ३० एप्रिलपूर्वी तसेच पुनर्विलोकित करण्यासाठी १५ मे पूर्वी शासनास सादर होतील, याची दक्षता घेण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४२८१६५५१९११२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.अ.कोदे)

सह सचिव, महाराष्ट्र शासन

प्रत,

- १) सर्व कार्यकारी संचालक/महासंचालक, जलसंपदा विभाग.
- २) सर्व मुख्य अभियंता, जलसंपदा विभाग
- ३) सर्व अधीक्षक अभियंता, जलसंपदा विभाग,
- ४) सर्व सहसचिव/उप सचिव, जलसंपदा विभाग, मंत्रालय, मुंबई.
- ५) गोपनीय कार्यासन संग्रहार्थ